

रीवा

19 नवंबर 2024  
मंगलवार

दैनिक

## मीडिया ऑडिटर



भारतीय बॉक्सर ने...

@ पेज 7

रीवा, सतना से एक साथ प्रकाशित



## संक्षिप्त समाचार

कैलाश गहलोट  
भाजपा में शामिलकहा- ईडी-सीबीआई के दबाव में  
'आप' नहीं छोड़ी

नई दिल्ली (एजेंसी)। आम आदमी पार्टी (आप) और दिल्ली सरकार के कैबिनेट मंत्री पद से इस्तीफा देने के 24 घंटे बाद कैलाश गहलोट सोमवार को भाजपा में शामिल हो गए। दिल्ली भाजपा अध्यक्ष वीरेंद्र सचदेवा ने उन्हें पार्टी की सदस्यता दिलाई। इस दौरान केंद्रीय मंत्री मनोहर लाल खट्टर भी मौजूद थे। भाजपा में शामिल होने के बाद कैलाश गहलोट ने कहा- लोग सोचते होंगे कि रातो-रात ये फैसला ले लिया। किसी के दबाव में आकर फैसला लिया, लेकिन मैं बता दूँ कि मैंने जीवन में कभी दबाव में कोई काम नहीं किया है।

गुजरात के मेडिकल  
कॉलेज में एमबीबीएस  
छात्र की रैगिंग, मौत● 15 पर एफआईआर, कॉलेज  
से सस्पेंड

गुजरात (एजेंसी)। गुजरात में पाटन जिले के जीएमईआरएस मेडिकल कॉलेज में फर्स्ट ईयर के एमबीबीएस छात्र की मौत हो गई। जानकारी के अनुसार, मृत छात्र समेत अन्य जूनियर छात्रों की सीनियर्स की रैगिंग की थी। इस दौरान सीनियर स्टूडेंट्स ने छात्र को 3 घंटे तक खड़ा रखा, जिसके बाद वह बेहोश हो गया। इलाज के लिए उसे अस्पताल में भर्ती कराया गया जहां उसकी मौत हो गई। घटना 16 नवंबर की है।



क्या- ईडी-सीबीआई के दबाव में 'आप' नहीं छोड़ी

राहुल गांधी ने 'एक  
हैं तो सेफ हैं' का  
पोस्टर दिखाया

मुंबई (एजेंसी)। महाराष्ट्र में विधानसभा चुनाव की वोटिंग से 2 दिन पहले कांग्रेस सांसद राहुल गांधी ने मुंबई में प्रेस कॉन्फ्रेंस की। इसमें उन्होंने मुंबई के धारावी के रिडेवलमेंट प्रोजेक्ट को लेकर भाजपा



सरकार की नीति की आलोचना की। उन्होंने एक तिजोरी से 2 पोस्टर निकाले। एक पोस्टर में 'एक हैं तो सेफ हैं' लिखा था। दूसरे पोस्टर में धारावी की तस्वीर लगाई थी।

डांस करते-करते दूल्हे  
को आया हार्टअटैक● शादी से एक दिन पहले युवक की मौत से  
पसरा मातम


हाथरस (एजेंसी)। उत्तर प्रदेश के जिले हाथरस में शादी के ठीक एक दिन पहले डांस करते समय दूल्हे की हार्ट अटैक आने से मौत हो गई। परिजन उसे तत्काल जिला अस्पताल लेकर पहुंचे, जहां डॉक्टरों ने जांच करते ही युवक को मृत घोषित कर दिया। परिजनों को डॉक्टर की बात पर विश्वास नहीं हुआ तो निजी अस्पताल लेकर पहुंचे लेकिन यहां भी प्राथमिक चिकित्सा के बाद युवक मृत घोषित कर दिया गया।

## शिमला के हाटकोटी मंदिर में है अनोखा कलश

शिमला (एजेंसी)। बात अगर भारत के हिल स्टेशन की हो, तो शिमला का नाम सबसे पहले आता है। यह शहर खूबसूरत वादियों, पहाड़ और शानदार मौसम के लिए जाना जाता है। शिमला की कई जगह पर्यटकों को आकर्षित करती हैं। लेकिन यहां एक ऐसा मंदिर भी है, जिसके बारे में बहुत कम लोग जानते हैं।

शिमला से 130 किमी दूर हाटेश्वरी माता का मंदिर है। यह मंदिर हिमाचल प्रदेश के पब्लर नदी के किनारे बसा एक प्राचीन गांव है। यह मंदिर बहुत प्रसिद्ध है और दूर दूर से लोग यहां माता के दर्शन के लिए आते हैं। इस मंदिर में एक ऐसा चमत्कार है, जिससे देखने वाला हैरान रह जाता है। आइए जानते हैं कि शिमला के हाटकोटी मंदिर के बारे में।

महाभारत काल से जुड़ा है इतिहास- जानकारी के अनुसार, इस मंदिर का इतिहास महाभारत काल से जुड़ा हुआ है। यहां मंदिर परिसर में 5 मठ बने हुए हैं, जिनमें शिव की प्रतिमाएं उकेरी गई हैं। कहते हैं कि ये मठ पांडवों द्वारा बनवाए गए थे। इन्हें लोग पांडवों का घर या पांडवों के खिलौने का घर कहते हैं। किंवदंती के अनुसार, यहीं पर बैठकर पांडव माता रानी की पूजा किया करते थे।



## मंदिर में चमत्कारी घड़ा

जब भी आप इस मंदिर में आएंगे, तो आपको एक बड़े आकार का तांबे का घड़ा दिखाई देगा। यह घड़ा काफी पुराना है। कहते हैं कि जब भी पब्लर नदी का जलस्तर बढ़ जाता है, तो यह घड़ा भागने लगता है, इसलिए इसे जंजीरों से बांधकर रखा जाता है। स्थानीय लोगों का मानना है कि यह जंजीरें माता रानी के पैरों के नीचे दबी हुई हैं।

## 7वीं शताब्दी की है माता की मूर्ति

मंदिर के गर्भगृह में रखी हाटेश्वरी माता की मूर्ति देखने योग्य है, जो महिषासुर का वध कर रही है। यह मूर्ति 7वीं शताब्दी की है। इसकी ऊंचाई 1.2 मीटर है। मूर्ति के 8 हाथ हैं। माता अपने बाएं हाथ में महिषासुर का सिर पकड़े हुई हैं। कहते हैं कि माता का दाहिना पैर भूमिगत है। मरने के एक हाथ में चक्र और दूसरे में रक्तबीज है।

## प्रदूषण पर सुप्रीम कोर्ट सख्त, कहा-

हमसे पूछे बिना प्रतिबंध न  
हटाएं, हालात गंभीरसुप्रीम कोर्ट के राज्य  
सरकारों को 5 निर्देश

- सभी राज्य सरकारें स्टेट 4 के प्रतिबंध तुरंत लगाएं और इनका सख्ती से पालन किया जाए।
- सभी राज्यों में एक टीम बनाई जाए जो स्टेट 4 के लागू होने पर नजर रखे।
- अगर किसी प्रतिबंध का उल्लंघन किया जाता है, तो ऐसे केस सुलझाने के लिए मैकेनिज्म बनाया जाए।
- जब तक हम अगला आदेश नहीं देते, तब तक स्टेट 4 ग्रेप लागू रहना चाहिए, भले एव्यूआई 450 से नीचे आ जाए।
- 10वीं और 12वीं की क्लास अभी भी लग रही है, एनसीआर में शामिल राज्य सरकारें तुरंत स्कूल बंद करने पर फैसला लें।

एव्यूआई 400 के पार पहुंचने  
पर ग्रेप लगाया जाता है

हवा के प्रदूषण स्तर की जांच करने के लिए इसे 4 कैटेगरी में बांटा गया है। हर स्तर के लिए पैमाने और उपाय तय हैं। इसे ग्रेडेड रिस्पॉन्स एक्शन प्लान (ग्रेप स्ट्रेज 3 और स्ट्रेज 4 के सभी जरूरी प्रतिबंधों को लागू किया जाए।

- दिल्ली-एनसीआर में सभी स्कूल बंद करने के निर्देश
- प्रदूषण का स्तर खतरनाक कैटेगरी में रिकॉर्ड
- दिल्ली में एव्यूआई - 495 पहुंचा, यह सीजन में सबसे बढतर

## कई पलाइड्स 1 घंटे तक लेट

नई दिल्ली (एजेंसी)। सुप्रीम कोर्ट ने सोमवार को दिल्ली-एनसीआर रीजन में सरकारों को निर्देश दिया है कि प्रदूषण की गंभीर स्थिति देखते हुए 12वीं तक के स्कूल बंद करने पर फैसला लें।

एव्यूआई का स्तर नीचे लाने के लिए ग्रेडेड रिस्पॉन्स एक्शन प्लान (ग्रेप स्ट्रेज 3 और स्ट्रेज 4 के सभी जरूरी प्रतिबंधों को लागू किया जाए।

महाराष्ट्र और झारखंड में  
थमा चुनाव प्रचार, 20  
नवंबर को डाले जाएंगे वोट

नई दिल्ली (एजेंसी)। महाराष्ट्र और झारखंड में सोमवार शाम से चुनावी शोर समाप्त हो गया है। अब महाराष्ट्र की सभी विधानसभा सीटों और झारखंड के दूसरे चरण की सीटों के लिए बुधवार, 20 नवंबर को वोट डाले जाएंगे। वहीं दोनों राज्यों की सभी सीटों के लिए मतों की गणना 23 नवंबर को होगी। दोनों राज्यों में सभी दलों ने मतदाताओं को लुभाने के लिए पूरी ताकत डोकी है। अब देखा जाएगा कि जनदेश किसके पक्ष में आता है।

मणिपुर, सुरक्षाबलों की गोली  
से एक प्रदर्शनकारी की मौत

2 दिन स्कूल बंद, केंद्र सरकार का सेंट्रल आर्म्ड पुलिस फोर्स की 50 कंपनियां भेजने का फैसला

नई दिल्ली/इंफाल  
(एजेंसी)।

मणिपुर में शनिवार रात भड़की हिंसा के बाद स्थिति अभी भी तनावपूर्ण बनी हुई है। जिरिबाम जिले में रविवार को एक मैटैड प्रदर्शनकारी की पुलिस की गोली से मौत हो गई थी। इसके बाद हालात और खराब हो गए हैं।

इसे देखते हुए राज्य के स्कूलों में 2 दिन के लिए छुट्टी कर



दी गई है। गृह मंत्री अमित शाह सोमवार को राज्य के सुरक्षा हालात का रिव्यू किया नेशनल इन्वेस्टिगेशन एजेंसी मणिपुर

हिंसा से जुड़े 3 मामलों की जांच करेगी। केंद्र सरकार ने हालात पर काबू पाने के लिए सेंट्रल आर्म्ड पुलिस फोर्स की 50 कंपनियों (5 हजार जवान) मणिपुर भेजने का फैसला लिया है।

## खड़गे बोले- मणिपुर के लोग मोदी को माफ नहीं करेंगे

कांग्रेस अध्यक्ष मल्लिकार्जुन खड़गे ने कहा कि भाजपा चाहती है कि मणिपुर जले। वह नफरत और बांटने वाली राजनीति कर रही है। 7 नवंबर से अब तक राज्य में 17 लोगों की जान जा चुकी है। कई अन्य जिलों में हिंसा भड़क रही है। मणिपुर के मामले में आप (पीएम मोदी) फेल रहे। अगर कभी भविष्य में आप मणिपुर गए तो वहां के लोग कभी आपको माफ नहीं करेंगे। वे कभी ये नहीं भूलेंगे कि आपने उन्हें उनके हाल पर छोड़ दिया।

## लगवा दीजिये बोर्ड, गंगाजल पीने-नहाने लायक नहीं...

● वाराणसी डीएम को  
एनजीटी ने लगाई फटकार

वाराणसी (एजेंसी)। गंगा की सहायक नदी असी और वरुणा पर अतिक्रमण को लेकर एनजीटी ने आज बेहद तल्ख टिप्पणी की। नेशनल ग्रीन ट्रिब्यूनल ने असी और वरुणा पर हुए अतिक्रमण के मामले पर सुनवाई करते हुए जिला अधिकारी वाराणसी को कहा कि क्यों न आप बोर्ड लगावा दें कि गंगा जल नहाने और पीने योग्य नहीं है। वरुणा और असी के अतिक्रमण पर कार्यवाही की सुनवाई



करते हुए एनजीटी के जजों ने जिला अधिकारी को यहां तक कहा कि आप ऐसा नहीं कह सकते कि

शासन की तरफ देखा पड़ता है। आप स्वयं में इतने ताकतवर हैं।

## आप गंगा का पानी पी सकते हैं?

दरअसल कोर्ट में वरुणा और असी नदी के ग्रीन बेल्ट में हुए अतिक्रमण की कार्यवाही को लेकर सुनवाई हो रही थी। याचिकाकर्ता के वकील सौरभ तिवारी ने बताया कि वरुणा और असी पर अतिक्रमण और प्रदूषण को लेकर सुनवाई हुई। ऑनलाइन सुनवाई में जिला अधिकारी वाराणसी भी मौजूद थे। इस सुनवाई के दौरान एनजीटी के जज अरुण कुमार त्यागी और सजेक्ट एक्सपर्ट के जज के तौर पर ए सैथिल सुनवाई कर रहे थे। वरुणा और असी नदी के अतिक्रमण पर कार्यवाही को लेकर जिला अधिकारी जवाब दे रहे थे।













